

# వరప్రసాదం

## కొడవటిగంటి కుటుంబ రావు

కౌసరానికి వచ్చిన పన్నెండేళ్ళకిగాని కనకమ్మగారికి సంతానం లేక పోయింది. ఆ సత్యనారాయణస్వామివారి కటాక్షం కలగబట్టే అంత ఆలస్యంగా నైనా ఆ కొరత తీరింది.

నరసింహంగారూ కనకమ్మగారూ పిల్లలకోసం వాచిపోయినారు, చాలా కాలంగా కాపరంచేస్తూ పిల్లలు కలగక పోతే, ఏ దంపతులైనా సంతానంకోసం వాచిపోవచ్చును. ఇతరులు పిల్లలకోసం తపించటంలోనూ కనకమ్మ నరసింహం గార్లు తపించటంలోనూ చాలా వ్యత్యాసం ఉంది.

కనకమ్మగారికి పట్టిఉండిన దిగు లేమంటే, సంతానం కలగకపోవటం తన శ్రీత్వానికే అవమానకరంగా ఉండినట్టు భావించిందామె. అందరూ పిల్లల్ని కంటున్నప్పుడు తను కనకపోవటం సాటి ఆడ వాళ్ళలో తనకు అవమానకరమైన విషయం కాదా మరి ?

“కొందరికి కడుపులైనా పోతై!” అంటూఉండే దామెగారు. ఆ వాక్యంలో

వాక్యంమీద ఎంత పెద్ద గ్రంథమైనా రాయవచ్చు ననుకుంటాను, ‘అధాతో బ్రహ్మ జిజ్ఞాసా’ అనే ముక్క తలుచుకుంటే మా స్వాములవారు ఎట్లా ఉద్రేక పూరితులౌతారో, కనకమ్మగారి మాటలు తలుచుకుని నేనూ అంత తన్మయుణ్ణి అవుతాను. కాని అనేక కారణాలవల్ల కనకమ్మగారన్న వాక్యంలో ఉన్న వివిధ భావాలను పరితల కుశాగ్రబుద్ధికి వదలి పై కథ కుపక్రమించుతాను.

పోతే నరసింహంగారికిన్నీ కొరత గనే ఉండింది పిల్లలు లేకపోవటమనే. కొందరు పిల్లలకు బొమ్మలు ఎట్లా కావాలో, కొందరు పెద్దలకుకూడా పిల్లలు అట్లాగే కావాలి—అడుక్కోటానికి. నరసింహంగారు ప్రాణంగల బొమ్మలకోసం కలవరించాడు.

ఎట్లాగైతేనేం కాపరానికి వచ్చిన పుష్కరానికి కనకమ్మగారికి నెల తప్పింది. నలుగురూ సంతోషించారు. నరసింహంగారి ఉత్సాహంచూపి నలుగురాడవాళ్ళూ నవ్వుకోలేక ఇదయినారు కూడాను.

వచ్చింది. ఆవిడకు నామాలవాడు కలలో కనిపించి “నా దయవల్ల నీకు మగపిల్ల వాడు పుడితే నా పేరు పెట్టుకుంటావా?” అని అడిగాడు. మర్నాడు భార్యభర్త లిద్దరూ కూడబలుక్కుని మగపిల్లవాడే కలగాలి కాని తప్పకుండా ఆ స్వామి పేరు పెట్టుకుందామని అనుకున్నారు. ఆ సాయంకాలమే కనకమ్మగారు బయట ఉండింది!

“మే మంటే వెంకటేశ్వరస్వామికి కూడా వేళాకోళమయింది గదా!” అని విలపించింది కనకమ్మ ఎదంగా కూర్చుని.

అనేకమంది దేవత లుండడంకూడా ఒకందుకు మంచిదేనంటాను. ఆంధ్ర దేశానికంతకూ ఒక్క వెంకటేశ్వర స్వామే ఉంటే ఆ దంపతుల గతి ఏమై వుండును! డాక్టర్లలో పరస్పరం ఉండే ఈర్ష్య దేవతలలోకూడా ఉండివుంటుంది. నరసింహంగారికి సంతానం ప్రసాదించడం వెంకటేశ్వరస్వామివల్ల ఎప్పుడైతే కాకపోయిందో. అప్పుడు శ్రీ సత్యవారాయణస్వామివారు వెంటనే తన ఏజంటును నరసింహంగారింటికి పంపారు. కనీసం ఆ ఏజంటు ఎవరో పంపినట్టే వచ్చాడు. ఆయన వస్తూవస్తూనే నరసింహంగారి ఇంటిలోపలి అరుగుమీద కూర్చుని వేదోక్తంగా ఆశీర్వదించాడు గృహస్థును. ఆ తరువాత కనకమ్మగారిని చూసి “అంతా క్షేమంగా ఉన్నారా. తల్లీ!” అన్నాడు.

ఆ తరువాత “కాస్త స్నానంచేసి సంద్యావందనం చేసుకుంటాను. నుయ్యి ఎక్కడ?” అని అడిగి ఆ కార్యకలాపంలో పడిపోయాడు.

మళ్ళీ భార్యభర్తలిద్దరూ కూడబలుక్కుని “ఈయన ఎవరో దేవుడట్టే వచ్చాడు. భోజనానికి ఉండిపోమ్మందాం!” అనుకున్నారు.

“సత్యనారాయణవ్రతం చేసుకోండి. మీకు పిల్లలు ఎట్లా కలగరో చూస్తాను!” అన్నాడా బ్రాహ్మడు భోజనాలప్పుడు.

నరసింహంగారూ, కనకమ్మగారూ సత్యనారాయణవ్రతం చేసుకున్న తరువాత సంవత్సరం వెళ్లకపూర్వమే కనకమ్మ గారికి మళ్ళీ నెలతప్పింది. ఈసారి కనకమ్మగారికి గర్భం నిలిచింది కూడాను, కాని ఆ తొమ్మిదినెలలూ ఆవిడ పోయిన పోకడలు సంతానవాంఛ ఉన్నమనిషికి ఉచితమైనవి కావు. ఆవిడకు వేవిళ్ళే సరిపడలేదు.

అన్ని తత్వాలూ ఒకటిగా ఉండవు. కొందరికి ఒప్పేరారు. అసలు జమ్మి రావటమూ, రాకపోవటమూ, వచ్చిన తరువాత అది త్వరగా నయం కావటమూ, కాకపోవటమూ డాక్టరు చేతిలోకంటే మనచేతిలోనే ఎక్కువ ఉంటుంది. ఒక్కరోజు జ్వరంతో మంచాని కంటుకుపోయిన వాళ్ళున్నారు. నాలుగైదు లంఘనాలు చేసి కూడా పైకి కనిపించనివారున్నారు

ఒక్కపూట భోజనం మానేసి దిక్కమొహం వేసేవారు ఉన్నారు. ఎవరేమైతే నేం: కనకమ్మగారు కేవలమూ వేచిక్కతోనే సీనుగయిపోయింది.

ఆ తరువాత నెలలు గడిచినకొద్దీ ఆవిడ నన ప్రారంభించింది. “ఏం కడుపులమ్మా? దిక్కుమా లిన కడుపులూ!... కడుపులు రాకుండా పిల్లలు పుట్టరాదూ?” అని. అసివరకల్లా కడుపుతో ఉండినవాళ్ళను చూసి అసూయపడ్డ కనకమ్మ, ఇప్పుడు వూరికే వున్నవాళ్ళను చూసి అసూయపడ్డది. అనేకమంది కడుపుతో ఉండి కళకళలాడేవారు. తను ఏబ్రానల్లే ఉండటం దేనికో ఆవిడకు అర్థం కాలేదు. అట్లా ఉండకపోవటం తన పొరపాటే అయి ఉండవచ్చునన్న అనుమానం ఆవిడకు తట్టింది. కాని అది ఎవరూ నిరూపించలేరని తెలుసుకుని ఆవిడ నిశ్చింతగా ఉండింది. (ఇంకొకరు నిరూపించలేనంత కాలమూ తప్పులు చెయ్యటానికిగాని, అశక్తతతో ఉండడానికిగాని ఎవరి కభ్యంతరం ఉంటుంది?)

ఏదోనెల గర్భిణిగా ఉండగా కనకమ్మ గారికి అగ్నిపరీక్షగా ఆవిడ అన్నా. అన్నభాగ్యా. అన్న అత్తగారూ. ఏదో పనిమీద తమ యింటికి వచ్చారు. కనకమ్మ పోకడలు చూసి ఆవిడ అన్న అత్తగారు ‘ఇదేమిటమ్మా. కనకమ్మతల్లీ! ఇలా అయితే నేను పదిహేనుమంది నెల

యు వ

మోశానూ?” అని నీతులు ప్రారంభించింది. అది చాలనట్టు కనకమ్మగారి వదినె గారుకూడా ఆరునెలల గర్భిణిగా ఉండింది. ఆవిడ మొహాన ఎప్పుడూ స.తోషమూ చిరునవ్వు తాండవిస్తూ ఉండేవి. తన అన్న ఆ భార్యని పువ్వుల్లోపెట్టి చూచుకోవటం చూస్తే కనకమ్మ వళ్ళు భగ్గువ మండింది. ఆ ముగ్గురూ తమయింటో ఉన్న రెండుదినాల కాలంలోనూ చూడవచ్చిన అమ్మలక్కలంతా తన వదినెగారి ఆరునెలల గర్భాన్ని చూసి ఏమి మురిశారు: ఏడునెలల గర్భిణి తన మొహాన ఏ ముద్దులూ లేవు!... సకాలానికి కనకమ్మగారు మగపిల్లవాణ్ణి కన్నది. ఆ కుర్రవాడికి రేపు భారసాల అనగా నరసింహంగారి కలలో సత్యనారాయణ మూర్తివారు ప్రత్యక్షమై “నా అనుగ్రహం వల్ల పుట్టిన ఈ పిల్లవాడికి నా పేరు పెట్టుకో” అని సలహా ఇచ్చారు.

ఆ ప్రకారమే నరసింహంగారు బియ్యంలో “సత్యనారాయణ పర ప్రసాదు” అని రాశాడు. ఆయన ఆ పేరు రాశాడో లేదో తల్లిచేతుల్లో ఉన్న గుడ్డు ఒక్కకేక పెట్టి నిశ్చలంగా ఉండిపోయాడు. అందరూ గొల్లుమన్నారు. ఈ గలభాలో ఒక పూర్వసూచినికీ పూని ఆవిడ కేకలు వేయటం మొదలుపెట్టింది: వెంకటేశ్వర స్వామి ఏదో అంటున్నాడని అందరూ సావధానులై విన్నారు! వెంకటేశ్వర

స్వామికి చాలా కోపం వచ్చింది. తనపేరు వెట్టుకుంటామని వాగ్దానంచేసి ఏమిటి 'నరసింహాయి' ఉద్దేశం? ఇప్పటికైనా పిల్లవాడికి తన పేరు పెడతాడా? తను ఏంచేసేదీ చూస్తాడా?

మరి వెంకటేశ్వరస్వామి ప్రత్యక్ష దేవుడు. ఇతరులకు వాగ్దానాలు చేసి తప్పవచ్చుగాని వెంకటేశ్వరస్వామితో కుదరదు. కోర్టుకు ఈడ్చేరకం!

నరే. నలుగురూచేరి పిల్లవాడిపేరు వెంకటనారాయణ అని ఒప్పుకునే వరకూ పిల్లవాడు ఏడవనే లేదు ...

ఇద్దరు దేవతల దయవల్ల, భూమిమీద పడి ఆ యద్దరిపేర్లూ తనపేరు చేసుకున్న ఆ కుర్రవాడు, ఎంతగొప్ప జాతకుడో అని అందరికీ అనుమానం రావచ్చును, ఒక దైవజ్ఞుడు రాసిన జాతకంలో అతను చాలా గొప్ప జాతకుడని మళ్ళీ మళ్ళీ చెప్పబడి వుంది.

ఉదాహరణకు ఆయుర్భాషం అనే ఘట్టంలో ఈ విధంగా ఉంది—

“ఆయుష్యాదిపతియైన చంద్రుడు (గ్రామ్యంగా “చంద్రుడు” అని రాసినా తప్పు లేదు!) పంచమకోణమునందు యున్నందున కారకుడు సుఖస్థాన స్థితి యందు యున్నందున ఈ జాతకునికి ఫలమాయుర్దాయము యున్నది” అని మనకు సులభంగా అర్థమయేటందుకు “దీర్ఘాయురోగ్యవాన్ భవతి” అని సంస్కృతంలో ఉంది.


ఆ విధంగానే “అస్య జాతకస్య ధనాభావః” అనే ఘట్టంలో కూడా డబ్బును గురించి చాలా విశేషంగానే చెప్పబడి ఉంది.

ముందుముందు కుర్రవాడేమవుతాడో గాని ఇప్పటిమట్టుకు వాడి సంగతి నాకేమీ బాగాలేదు—ఇంకొకరిగొడవ నాకెందుకు!

వాడికి రెండు నెలలు వెళ్ళింది లగా యతు ఈనాటివరకూ వాడి తల్లిదండ్రులు ఎవరిమట్టుకు వారు వాణ్ణి తనవాణ్ణి చెయ్యా లని ఒక రొకరితో ఘోరంగా పోట్లాడు కున్నారు. వాణ్ణి ఆ ఇద్దరూ చెరొక రెక్కా పట్టుకుని చెరొకవైపు లాగినా వాడికంత అవకారం జరగకపోను.

వాడు తండ్రిపోలిక అని అంటే తల్లికి మంట. తల్లి పోలిక అంటే తండ్రికి కోపం. తండ్రిమాట వింటే వాణ్ణి తల్లి కొడుతుంది. తల్లిమాట వింటే తండ్రి తిడతాడు, వాణ్ణి తల్లికొడితే తండ్రి సముదాయిస్తాడు. తండ్రి తిడితే తల్లి ఓదార్చుతుంది. భార్యాభర్తలిద్దరిలో ఏ ఒకరు వాణ్ణి ఏంచేసినా రెండోవారు పోట్లాటకు వస్తారు.

ఈ ఇద్దరిమధ్యా వెంకటనారాయణకు ప్రవర్తన అనేదాని సూత్రం తెలియ కుండా పోయింది. ఏదిచేస్తే ఎవరు తప్పుపడతారో, ఎవరు తప్పు పట్టటం కంటే ఎవరు తప్పు పట్టటంలో ఎక్కువ న్యాయం ఉందో తెలియక వాడు వట్టి వా జమ్మగా తయారయినాడు. వాడికి



అనగింజంత ఆత్మవిశ్వాసంకూడా లేదు. తను ఏదీ చేసినా తప్పవుతుందని వాడికి తెలుసును — సాధారణంగా అవుతుంది కూడానూ! వాడు తన్ను తాను మరిచి పోలేని జబ్బుతో బాధపడుతూ ఉండటం నేను గమనించాను. వాణ్ణి పలకరిస్తే సమాధానం చెప్పటానికి భయపడతాడు రెండక్షరాల సమాధానం చెప్పవలసివస్తే అంతకన్న చిన్నది ఒక అక్షరం సమాధానం ఏమైనా ఉందేమోనని ఆలో

చించటం ప్రారంభిస్తాడు. తన సాటి వాళ్ళతోకూడా వాడు నిశ్చింతగా నవ్వు లేడు. ఎవరన్నా తను మాట్లాడటం వింటున్నారని తెలిస్తే మతిపోయి మాట తడబడుతుంది ఎవరన్నా చూస్తుండగా వాడు సరిగా నడవనైనా లేడు, లోకం మంతా తనమీద సానుభూతిలేని విమర్శకులతో నిండి ఉండ్దని నమ్మనివాడల్లే కనిపిస్తాడు. సాపం, నవ్వినా వాణ్ణి మూతో పక్కకి తోసుకు పోతుంది!